

Баахн хөөч күүкн

Сарпинск района 2-ч номертэ совхозин ах хөөч үр Востриков Василий Кирилловичин бригадт үр Оконова Екатерина гидг бaaхн күүкн хөөч болдж көдлджанэ.

Увлэр гарсн хургьдиг салгтэ авгдад, сакманмуд бүрдэгдв, бички хургьдиг экэснь салгьад, хашад үлдэчкэд, эксинь идгт гаргьдж идшүлдж хэрүлнэ.

Ах хөөч үр Востриков хөөдэн идгт туудж гаргьдж йовад, эврэннь нөкд үр Оконова Екатеринд:

—Ода чи хөд ягьдж хялэдж асрхиг саянар дасдж авбч, хявргяас дөнъ угагьар хөөдэн хэрүлдж чадхч, би сакманмуд тал оч, хургьд хэлэнэв. Зуг чи хөөдэн төвкнүн йовулдж хэрүл, өмн гарсн хөөлиг хэрү шармдж, тегш йовулдж идүл,—гидж эн баахн күүкнд үр Востриков сургьмджан бгв.

Үр Оконова Екатерина хөөч болдж хойрдгч джилдэн көдлджанэ. Урднь эн күүкн, ах хөөч үр Востриковин отарт арбич болджала. Одгэ цагт үр Оконова күчн-чидлэн нөл уга,шунмгья кевэр көдлджанэ.

Нидн джил үр Оконова эврэннь экчтэгьэн болн арбич күүктэ хамдав хөөчнр бaaх гериг газа-дотркинь шалчдж, үвлд белдлэ. Дакад эн күүкн ах хөөчтэгьэн отарин үвлэньгүр бвс зөөдж хуралцла.

Халэджэх хөөдэн саянар асрдж, усн, бвсинь цаглань бгч йовснд хөд-хургьдаснь нег чигн гару уга бaaнэ. Хөөднь цугьар бүтн-бүрн болн таргьн-цадхлнь. Нaaднр хөөднь нургьлдж хургьлчкв.

Эн джил дундлад 100 хөн болгьнас 110 хургь авхмн гидж даалгьвр авсмн. Тер авсн даалгьвран эдн чинртэгьяр күцэхнь лавта.

Одахн үр Оконова Екатери-

на, нуурт йовх малчнри района хургт одв. Тер хурдеер босдж келсн малчнри угмүдиг үр Оконова йи ончтагьар товчлдж авб. Хургас хярдж ирэл, тер хургт күзсэн, сонъссан эврэннь уур мүдгэн цаялгьдж бгв.

—Амн болгьна тоод махтос болн үс гаргьлгьар бөрхн джилмүдин эргцд США-г күцдж авхин төлэ хөөдин тоогьинь улм цааранднь икдүлхмн,—гидж Оконова келв.

Одгэ цагт эн баахн күүкн көллмшэн саянар кедж, олн хөөчнрт улгүр болдж йовна.

2-ч номертэ совхозин ферм сяр хөөчнр болдж көдлджэх баахн күүкд олн бaaнэ. Улгүрлхд, Чаплина Вера, Доянова Полина, Нармаева Анна, Манджиева Джиргьл, Каруева Галина, нань чигн баахн күүкд хөд асрлгьна, бсклгьнэ көллмшт шунмгья кевэр орлцдж, олна мал-агьрусиг бргджүлджэцхэнэ.

И. НОВОСЕЛЬЦЕВ.